

25 ta' Gunju, 1947

Imhallet :

L-Onor. Dr. A.V. Camilleri, B.Litt., LL.D.

Onor. Edgar Cuschieri ne, et. *versus* Carmelo Camilleri et.**"War Damage Commission" — Nullità — Impunjazzjoni.**

*Id-deċiżjoni tal-War Damage Commission hija determinazzjoni ta' korp kważi ġudizzjarju li għandu puteri diskrezzjonali bis-saħħa tal-liġi.*

*Dik id-deċiżjoni hija sindakabili mill-Qorti fis-sens b'isr li dawn jistgħu jindagaw jekk dik il-Kummissjoni mezziet l-affarijiet "fairly and honestly". Fil-każ affermativ, il-Qorti ma għandhix tid-disturba l-"quantum" fissat mill-Kummissjoni; mentri fl-każ negattiv, ikun dmir tal-Qorti li tissindaka dik id-deċiżjoni.*

*Għalhekk id-deċiżjoni tal-War Damage Commission għandha n-natura n-karattru ta' ġudikat; u n-nullità tagħha ma tistax tiġi proposta b'eżċezzjoni, imma b'azzjoni. Min irid jattakka dik id-deċiżjoni għandu għalhekk jaġiżzi b'azzjoni appożita.*

Il-Qorti — Rat ie-ċitazzjoni li biha l-atturi nomine, talha li, wara li jingħataw il-provvedimenti u jsiru d-dikjarazzjoni-ijiet kollha meħtieġa, il-konvenut jiġi minn din il-Qorti kundannat biex iħallas lill-Onorevoli Edgar Cuschieri nomine s-somma ta' £74, 9, 0, in rifużjoni ta' aramont-ugwali li ġie lill-mhallas eċċessivament bi żball, li fih huma kienu ndotti mill-istess konvenut, in konnessjoni mal-"Claim" numru 27178/1894/44, relativa għad-dar nru. 160 Tower Road, Sliema; bl-ingħax legali mill-ġurnata tan-notifika ta' l-ittra uffieġjali tas-7 ta' Jannar 1947, u bl-ispejjeż, kompriżi dawk ta' dina l-ittra, kontra l-konvenut;

Omissis;

Tikkunsidra;

Mill-istess attijiet tal-kawża jidher li l-kwistjoni bejn il-kontendenti hija ċirkoskritta għar-rifużjoni tas-somma mitluba, allegata mill-attur nomine mħallsa aktar lill-konvenut bi żball, wara li ġew eżaminati l-kontijiet tal-ħsarat tal-gwerra kaġunati fil-fond "de quo", u wara li l-Kummissjoni tal-War Damage iffissat definitivament x'kellu jkun il-kompens dovut lill-konvenut għal dawk ir-rangamenti li kienu verament f'ħsarat tal-gwerra;

Illi mhux negat li dik il-fissazzjoni saret null-Kummissjoni tal-Hsarat tal-gwerra fil-funzjoni kwazi-ġudizzjali tughha;

Illi l-post imsenmi, qabel ma gie mikri mill-konvenut minn ghand ix-"Scicluna's Estate Department", kien taht rekwiżizzjoni f'idejn il-Militar.....;

*Omissis*;

Illi dawn huma l-fattijiet tal-kawża;

Tikkunsidra;

Illi null-eċċezzjoni tal-konvenut jidher ċar illi l-kontestatizzjoni tiegħu tirrigwarda l-bontà tad-deċiżjoni tal-Kummissjoni tal-Hsarat tal-Gwerra, fis-sens li l-istess deċiżjoni, meta ddeterminat il-"quantum" dovut lill-istess konvenut, ma ha-detx in konsiderazzjoni l-hsarat kollha;

Illi dina l-eċċezzjoni sostanzjalment tammonta għal żball f'dik id-deċiżjoni u konsegwenti likwidazzjoni; fi ftit kliem, dik id-deċiżjoni hija nulla, il-għaliex bażata fuq fattijiet żbaljati;

Illi gie deċiż minn dawn il-Qrati li d-deċiżjoni tal-Kummissjoni "de quo" hija determinazzjoni ta' korp kwazi-ġudizzjarju li lili, b'ligi magħmula "ad hoc", ġew mogħtija poteri diskrezzjonali (ara sentenza ta' dina l-Qorti tal-1 ta' Mejju 1946 "Muscat Azzopardi et. vs. Prof. Joseph Anastasi Pace ne."), u għal każi bħal dana in diżamina l-istess ligi ma jidherx li espressament, kif għamlet fl-ipoteżijiet konterplati fl-artikoli 22 (3), 24 (6), 28 (4), 39 (5), u 40 (5) ta' l-Ordinanza III ta' l-1943, implementata bir-regolamenti kontenuti fil-Government Notice 12 tat-8 ta' Jannar 1944, iddiżponiet li l-"claimant" jista' jkollu rikors għall-Qrati. Però f'dik l-istess sentenza fuq citata, bażata fuq id-dritt kostituzzjonali modern, intqa' li l-Qrati, b'dana kollu, jistgħu jindagaw jekk dik il-Kummissjoni mexxietx l-affarijiet "fairly and honestly". u fil-każ affermativ dina l-Qorti ma għandhiex tiddisturba l-"quantum" fissat; il-għaliex l-eżerċizzju tad-diskrezzjoni għall-fissazzjoni ta' l-ammont gie mill-ligi mholli ilha. Fil-każ negattiv ta' l-ipotesi fuq sottomesa, allura jkun dmir dina l-Qorti tissindaka d-deċiżjoni tal-Kummissjoni;

Illi taht dawn il-konsiderazzjonijiet jingħad kwindi li d-deċiżjoni tal-Kummissjoni "de quo" għandha n-natura u karattru ta' ġudikat;

Illi, fil-hsieb ta' dina l-Qorti, in-nullità ta' ġudikat ma rix-tax tiġi proposta b'eċċezzjoni, iżda b'azzjoni, speċjalment meta dik in-nullità mhijiex nullità "ipso jure", u kwindi, jekk dik id-deċiżjoni hi ja nulla mhabba fi żball, kif sostanzjalment o' egħed isostni l-konvenut, kien dmir tiegħu jimxi diversament—dak li ma jirriżultax li għamel;

Tikkunsidra:

Illi la darba kien fid-diskrezzjoni ta' dik il-Kummissjoni tiddetermina l-"quantum" li kien haqqu l-konvenut in relazzjoni għall-hsurat tal-gwerra, u dika d-deċiżjoni ma ġietx kif trid il-liġi ntakkata, id-domanda attriċi għandha tiġi akkolta:

Illi l-kjamat in kawża taħt iċ-ċirkustanzi li ntqalu għandha jiġi liberat;

Għal dawn il-motivi;

Taqta' u tiddeċidi billi tikja' t-talba attriċi kontra l-konvenut, u tillibera lill-kjamat in kawża. L-ja-pøjjeż, imhabba fid-diffikultà tal-meritu, jibqgħu mingħajr taxa, barra minn dawk tal-kjamat in kawża, flimkien mar-reġistru, għall-konvenut.